



TRIBUNAL GHAL TALBIET ZGHAR

**GUDIKATUR DR.
MARIO SCERRI**

Seduta tat-18 ta' Marzu, 2008

Talba Numru. 57/2007

Salvu u Mary konjugi Haber

vs

Carmelo sive Charlie Magro

It-Tribunal,

Ra l-avviz tat-talba li jghid hekk :

'Peress illi fit-23 ta' Gunju 2007, waqt it-tigrija taz-zwiemel, il-konvenut minghajr ebda provokazzjoni jew gustifikazzjoni qabad u tela' fuq it-truck fejn kien hemm il-premijiet taz-zwiemel, u tefagghom minn fuq it-truck ghal isfel, bir-rizultat li l-atturi soffrew telf ta' arnes, erba' ghotien, sett trophies, u hsara fuq ix-xrret;

Peress illi l-ammont ta' danni li soffrew l-atturi huwa ta' tliet mija u tmenin liri Maltin (Lm380) kif jirrizulta dettaljatament waqt is-smiegh ta' dan l-avviz;

Kopja Informali ta' Sentenza

Peress illi l-incident gara tort u htija tal-istess konvenut li ghandu jwiegeb ghad-danni konsegwenzjali;

Jghid l-istess konvenut il-ghaliex m'ghandux il-konvenut (1) jigi ddikjarat responsabbli ghal dan l-incident ; (2) jigi kkundannat ihallas id-danni konsegwenzjali fl-ammont ta' tliet mija u tmenin liri Maltin (Lm380) ;

Bl-ispejjez komprizi dawk tal-ittra bonarja tal-ghaxra (10) ta' Lulju 2007, u bl-ingunzjoni tal-istess konvenut ghas-subizzjoni.

Bl-imghaxijiet skond il-ligi'.

Ra li l-konvenut gie debitament innotifikat bl-avviz tat-talba u bl-avviz ghas-smigh fit-18 ta' Jannar 2008, u baqa' ma dahhal ebda risposta fit-terminu biex jikkontesta t-talba attrici.

Billi ghalkemm innotifikat regolarment il-konvenut baqa' ma deherx ghall-udjenzi tal-21 ta' Frar 2008, 5 ta' Marzu 2008, u 12 ta' Marzu 2008, ghal liema granet kienet thalliet il-kawza, u wkoll wara li l-kawza giet debitament imsejha skond il-ligi, il-konvenut baqa' xorta wahda ma deherx, u dan bla ma gab ebda raguni tajba ghan-nuqqas ta' dehera tieghu.

Ra d-dikjarazzjoni tal-atturi verbalizzata fl-udjenza tat-12 ta' Marzu 2008, li l-ammont mitlub fl-avviz tat-talba gie saldat fil-mori tal-kawza, u li l-meritu kien qed jigi cedut salv ghal kap tal-ispejjez li zammew ferm.

Wara li ra l-artikoli 9(2)(a) u 13(b) tal-Kap.380, u u 223(1) tal-Kap.12.

Jiddeciedi ghaldaqstant billi jikkundanna lill-konvenut ihallas lill-atturi l-ispejjez kollha konnessi mat-talba taghom.

Kopja Informali ta' Sentenza

< Sentenza Finali >

-----TMIEM-----